

# പതിനാലാം കേരള നിയമസഭ

## പത്താം സമ്മേളനം

നക്ഷത്ര ചിഹ്നമിട്ട ചോദ്യം നം : 502

23/03/2018 ൽ മറുപടിയ്ക്ക്

### വനസമ്പത്ത് സംരക്ഷിക്കുന്നതിന് ബൃഹത് പദ്ധതി

ചോദ്യം


ശ്രീ. ഇ. പി. ജയരാജൻ  
 „ എസ്. രാജേന്ദ്രൻ  
 „ ഒ. ആർ. കേള  
 „ ഡി. കെ. മുരളി

ഉത്തരം

അഡ്വ: കെ. രാജു  
 (വനവും മൃഗസംരക്ഷണവും  
 മൃഗശാലകളും വകുപ്പു മന്ത്രി)

|    |  |    |   |
|----|--|----|---|
| എ  | <p>സംസ്ഥാനത്ത് വനസമ്പത്ത് സംരക്ഷിക്കുന്നതിനും ആയതിന്റെ നീതിപൂർവ്വമായ ഉപയോഗത്തിനും ഉതകുന്ന തരത്തിൽ ബൃഹത് പദ്ധതികൾക്ക് രൂപം നൽകുമോ ;</p> | എ  | <p>സംസ്ഥാനത്ത് വനസമ്പത്ത് സംരക്ഷിക്കുന്നതിനും ആയതിന്റെ നീതിപൂർവ്വമായ ഉപയോഗത്തിനും ഉതകുന്ന തരത്തിലാണ് വനം വകുപ്പിന്റെ നിലവിലുള്ള ബൃഹത് പദ്ധതികൾ ഉൾപ്പെടെയുള്ള എല്ലാ പദ്ധതികളും ആവിഷ്കരിച്ചിട്ടുള്ളതും നടപ്പിലാക്കിയിട്ടുള്ളതും നടപ്പിലാക്കിക്കൊണ്ടിരിക്കുന്നതും.</p>   |
| ബി | <p>മുൻ കാലങ്ങളെ അപേക്ഷിച്ച് ചാനം കൊള്ള തടയുന്നതിൽ ഈ സർക്കാർ കൈവരിച്ച നേട്ടങ്ങൾ എന്തെല്ലാമാണെന്ന് അറിയിക്കുമോ ;</p>                     | ബി | <p>കേരളത്തിൽ ഏറ്റവും കൂടുതൽ ചാനനമരങ്ങൾ ഉള്ള മായൂർ മേഖലയുൾപ്പെടെയുള്ള ഹൈന്ദവ സർക്കിളിൽ ചാനംകൊള്ള കുറയ്ക്കുവാൻ സാധിച്ചിട്ടുണ്ട്. 2015 ൽ 27 കേസുകളും, 2016 ൽ 14 കേസുകളും, 2017 ൽ 16 കേസുകളും, 2018 ൽ ഇതുവരെ 2 കേസുകളും മാത്രമാണ് രജിസ്റ്റർ ചെയ്തിട്ടുള്ളത്. മുൻകാലങ്ങളെ അപേക്ഷിച്ച് കേരളത്തിലെമ്പാടും ചാനനംകൊള്ള വളരെയധികം കുറയ്ക്കാൻ സാധിച്ചിട്ടുണ്ട്</p>   |
| സി | <p>വന വിഭവങ്ങൾ ശേഖരിക്കുന്നതിനും അവയുടെ നിയന്ത്രണ വിതരണത്തിനും നിലവിലുള്ള സംവിധാനം പര്യാപ്തമാണോ ;</p>                                  | സി | <p>അതെ. നിലവിൽ വനത്തിൽ നിന്നും ലഭ്യമായ വന വിഭവങ്ങൾ ആദിവാസികൾ ശേഖരിച്ച് പട്ടികവർഗ്ഗ സർവ്വീസ് സഹകരണ സൊസൈറ്റികൾ വഴിയും വനശ്രീ പദ്ധതിവഴിയും വിൽപ്പന നടത്തി വരുന്നു. ഇത് ആദിവാസികളുടെ തൊഴിൽ വർദ്ധനവിനും അതിലൂടെ ജീവിതോപാധി വർദ്ധനവിനും കാര്യമായ സംഭാവനകൾ ചെയ്യുന്നുണ്ട്. ആദിവാസികൾ വനവിഭവങ്ങൾ ശേഖരിക്കുന്നത് തങ്ങളുടെ തനത് അറിവിന്റെ വെളിച്ചത്തിലാണ്. എന്നാൽ ശാസ്ത്രീയമായ രീതിയിൽ വനവിഭവങ്ങൾ ശേഖരിക്കുന്നത് ടി വിഭവങ്ങളുടെ പരമാവധി ലഭ്യത ഉറപ്പുവരുത്തുന്നതിനും ടി വിഭവങ്ങൾ അന്യം</p> |

|    |  |    |  |
|----|--|----|--|
|    |  |    | <p>നിന്നുപോകാതിരിക്കുന്നതിനും ഉതകും എന്നതിനാൽ വനവിഭവ ശേഖരണത്തിൽ ഏർപ്പെട്ടിട്ടുള്ള ആദിവാസികൾക്ക് ശാസ്ത്രീയ ശേഖരണം, സംസ്കരണം, വിപണനം എന്നിവയിൽ പരിശീലന പരിപാടികൾ വനംവകുപ്പ് ഏർപ്പെടുത്തി വരുന്നുണ്ട്. കൂടാതെ തങ്ങൾ ശേഖരിക്കുന്ന വനവിഭവങ്ങൾക്ക് ഉയർന്ന അടിസ്ഥാന വില ലഭിക്കുന്നതിനും കൂടുതൽ വിപണി ലഭിക്കുന്നതിനുമായി ട്രൈബൽ കോപ്പറേറ്റീവ് മാർക്കറ്റിംഗ് ഡെവലപ്പ്മെന്റ് ഫെഡറേഷൻ ഓഫ് ഇന്ത്യ (TRIFED) എന്ന കേന്ദ്ര പട്ടികവർഗ്ഗ മന്ത്രാലയത്തിൻ കീഴിൽ ദേശീയ തലത്തിൽ പ്രവർത്തിക്കുന്ന സമൂഹനുമായി സഹകരിച്ച് പ്രവർത്തിക്കുന്നതിനായി കരാറിൽ ഏർപ്പെട്ടിട്ടുണ്ട്.</p> |
| ഡി | <p>വനം സുരക്ഷണത്തിനും പരിപാലനത്തിനും വനവാസികളുടെ പങ്കാളിത്തം ഉറപ്പുവരുത്തുന്നതിന് എന്ത് നടപടിയെടുത്ത് സ്വീകരിച്ചുവരുന്നു എന്ന് അറിയിക്കുമോ ?</p> | ഡി | <p>1998 മുതൽ സംസ്ഥാനത്ത് പങ്കാളിത്ത വന പരിപാലന പ്രവർത്തനങ്ങൾ വനം വകുപ്പ് നടപ്പാക്കി വരുന്നു. കേന്ദ്ര സംസ്ഥാന സർക്കാരുകളുടെയും മറ്റ് ഏജൻസികളുടെയും ധനസഹായത്തോടെയുള്ള വിവിധ വന സുരക്ഷണ പരിപാലന പ്രവർത്തനങ്ങൾ ആദിവാസികൾ ഉൾപ്പെടെയുള്ള വനാശ്രിതരുടെ പങ്കാളിത്തത്തോടെയാണ് നടപ്പാക്കുന്നത്. ഇത് അവർക്ക് കൂടുതൽ തൊഴിലവസരങ്ങളും ഒപ്പം ജീവനോപാധി വർദ്ധനവും സാധ്യമാക്കുന്നു.</p>   |

  
 ഡയറക്ടർ ഓഫീസർ